

- Express Tribune
- Urdu E-Paper
- English E-Paper
- Sindhi E-Paper
- Live Streaming
- Express Entertainment

اموات
27,690

فعال کیسز
48,506

صحت یاب
1,167,189

مصدقہ کیسز
1,243,385

کورونا وائرس
پاکستان میں



YouTube 3M

● بلوچستان؛ عوام کو روزگار کی فراہمی کیلئے این جی او کا خود کفیل پروگرام

آرگنائزیشن فار سوشل ڈیولپمنٹ انیشیٹوز کی لوگوں کو کاشتکاری، گلہ بانی، چھوٹے کاروبار کیلئے 60 ہزار سے ایک لاکھ تک کی مالی مدد.

احتشام مفتی / عامر خان بدھ 22 ستمبر 2021



ضلع لسبیلہ میں سولر واٹر فلٹر پلانٹ بھی نصب کیے گئے، 280 سے زائد خاندان مستفید ہو چکے۔
فوٹو: فائل

اوتھل: بلوچستان میں عوام کو روزگار کی فراہمی کے لیے خود کفیل پروگرام شروع کر دیا گیا۔

بلوچستان میں عوام کو روزگار کی فراہمی کے لیے خود کفیل پروگرام شروع کر دیا جب کہ اس پروگرام کے تحت عوام کو مقامی سطح زرعی ترقی، گلہ بانی اور چھوٹے کاروبار کے آغاز کیلئے 60 ہزار روپے سے ایک لاکھ روپے تک کی مالی سپورٹ فراہم کی گئی جس سے مستفید

ہونیوالے افراد کی ماہانہ فی کس آمدنی جو پہلے انتہائی محدود تھی اب بڑھ کر 15 سے 20 ہزار روپے ہو گئی ہے۔

خود کفیل پروگرام ایک غیر سرکاری اور غیر منافع بخش سماجی ادارے آرگنائزیشن فار سوشل ڈیولپمنٹ انیشیٹوز نے شروع کیا ہے جس سے اب تک 280 سے زائد خاندان مستفید ہو چکے ہیں اور یہ خاندان مالی طور نہ صرف مستحکم ہوئے ہیں بلکہ دیگر افراد کو بھی خود کفیل بنانے میں اس سماجی ادارے کے ساتھ مل کر کام کر رہے ہیں۔

سماجی ادارے آرگنائزیشن فار سوشل ڈیولپمنٹ انیشیٹوز کے ہیڈ ٹرسٹی عاصم صدیقی نے بتایا کہ ان کے سماجی ادارے کے تحت ملک بھر 2500 خاندانوں کو خود کفیل بنایا گیا ہے۔ محدود مالی تعاون اور منصوبہ بندی کے تحت یہ افراد مختلف کاروبار کر رہے ہیں۔ آئندہ اس پروگرام کا دائر کار بڑھایا جائے گا۔

آرگنائزیشن فار سوشل ڈیولپمنٹ انیشیٹوز کے پروگرام ہیڈ شہریار ندیم خان نے بتایا کہ اس پروگرام کے تحت تین منصوبوں میں لوگوں کو روزگار فراہم کیا جا رہا ہے۔ پہلا منصوبہ زرعی ترقی ہے۔ اس منصوبے کے تحت چھوٹے کاشت کار جن کے پاس تین ایکڑ یا اس سے زائد زمین ہے، ان کو ایک فصل کے لیے 80 ہزار سے ایک لاکھ روپے تک کے بیج، کھاد فراہم کی گئی اور کاشت کاری جدید کے طریقوں کو استعمال کرنے کی تربیت فراہم کی جس کے نتیجے میں فصل کی پیداوار میں 150 فیصد اضافہ ہوا اور ہر کاشت کار گھرانے کو ڈھائی سے 3 لاکھ روپے کی آمدنی حاصل ہوئی۔

پروجیکٹ کے دوسرے منصوبے کے تحت 100 گھرانوں کو دو بکریاں اور ایک بکرا فراہم کیا گیا۔ ان جانوروں کی افزائش نسل کی وجہ سے ان گھرانوں کی سالانہ آمدنی میں 100 فیصد اضافہ ہوا۔ اس پروگرام کے تیسرے منصوبے کے تحت 20 خاندانوں کو 50 سے 80 ہزار روپے کی مالیت کا چھوٹا کاروبار شروع کروا کر دیا گیا۔ اس پروجیکٹ کے ذریعہ نہ صرف لوگوں کو روزگار حاصل ہوا بلکہ وہ مالی طور پر خود کفیل بھی ہو گئے۔

پروگرام ہیڈ شہریار ندیم خان اور لسبیلہ میں روزگار پروگرام کے منیجر بابر جیند نے بتایا کہ ضلع لسبیلہ میں پانی کی قلت کو دور کرنے کے لیے 7 مقامات پر سولر واٹر فلٹر پلانٹ لگائے گئے ہیں۔ اس سے کئی ہزار افراد مستفید ہوتے ہیں۔

سماجی ادارے کی جانب سے ضلع میں 21 اسکول قائم کے گئے ہیں جن میں 1977 بچے زیر تعلیم ہیں۔ ان میں سے بیشتر اسکولز نیشنل کمیشن فار ہیومن ڈیولپمنٹ کے حوالے کیے گئے ہیں۔ ہر ماہ مختلف دیہات میں میڈیکل کیمپ کا انعقاد کیا جاتا ہے۔ یہاں لوگوں کو علاج معالجے کی سہولت فراہم کی جاتی ہے۔ انہوں نے کہا کہ ضلعی اسپتال لسبیلہ کو بھی اپ گریڈ کیا ہے۔

مزید شیئر

شیئر

ٹویٹ

شیئر

ایکسپریس میڈیا گروپ اور اس کی پالیسی کا کمنٹس سے متفق ہونا ضروری نہیں۔

0 Comments

Sort by Oldest



Add a comment...

Facebook Comments Plugin

You May Like

Sponsored Links by Taboola

Online Psychology Degree from Florida Might Be Cheaper Than You Think

Online Psychology Degree Florida

Are you from Pakistan? See Here Work From Home Options

Work from home | Search

US Visa Might Be the Best Option for You

US Visa | Search Ad

These Famous Celebrities Have Died And You Did Not Even Hear About It

Refinance Gold

People from Pakistan Might Not Believe Used Car Prices

Used Cars | Search Ads

Baking soda life hack! 4 reasons why to keep it near your washing machine.

Tips and tricks